



1. ഇന്ന് ദേശീയ അധ്യാപക ദിനം. വികസിത രാഷ്ട്രം എന്ന ലക്ഷ്യത്തിൽ അധ്യാപകർക്കു നിർണ്ണായക പങ്കുണ്ടെന്ന് രാഷ്ട്രപതി ദ്രൗപദി മുർമു; ദേശീയ അധ്യാപക പുരസ്കാരങ്ങൾ സമ്മാനിച്ചു.

Teachers' Day being celebrated across the country today; President Draupadi Murmu said that teachers play a crucial role in the goal of a developed nation; confers National Teachers Awards in New Delhi.

2. ചരക്കുസേവന നികുതി പരിഷ്കരണം രാജ്യപുരോഗതിക്ക് പ്രചോദനമാകുമെന്ന് പ്രധാനമന്ത്രി നരേന്ദ്രമോദി.

Prime Minister Narendra Modi said that the Goods and Services Tax reform will inspire the country's progress.

3. തിരുവോണാഘോഷനിരവിൽ മലയാളികൾ ; നബി ദിനാഘോഷവും ഇന്ന്; ആശംസകൾ നേർന്ന് രാഷ്ട്രപതിയും പ്രധാനമന്ത്രിയും.

Keralites celebrate Thiruvonam festival with joy; Nabi Day celebrations also today; President and Prime Minister conveyed greetings.

4. റഷ്യയുമായുള്ള സംഘർഷം അവസാനിച്ചാൽ യുക്രൈനിൽ സൈന്യത്തെ വിന്യസിക്കുമെന്ന് 26 പാശ്ചാത്യ സഖ്യകക്ഷികൾ.

Twenty-six Western allies pledge to deploy troops in Ukraine after conflict with Russia ends.

5. യുഎസ് ഓപ്പൺ സെമി ഫൈനലിൽ ഇന്ന് നൊവാക് ജോക്കോവിച്ചും കാർലോസ് അൽകാറസും ഏറ്റുമുട്ടും; കേരള ക്രിക്കറ്റ് ലീഗ് സെമി ഫൈനൽ മത്സരങ്ങളും ഇന്ന്.

Novak Djokovic and Carlos Alcaraz will face each other in the US Open semi-finals today; Kerala Cricket League semi-final matches also today.

#####

TEACHERS DAY (INTRO)

ഇന്ന് ദേശീയ അധ്യാപക ദിനം. വിദ്യാഭ്യാസ വിദഗ്ദ്ധനും മുൻ രാഷ്ട്രപതിയുമായ ഡോ. എസ് രാധാകൃഷ്ണന്റെ ജന്മദിനമാണിന്ന്. രാഷ്ട്രപതി ഭൂപദി മുർമു ന്യൂഡൽഹിയിലെ വിജ്ഞാൻ ഭവനിൽ അധ്യാപകർക്ക് ദേശീയ പുരസ്കാരങ്ങൾ സമ്മാനിച്ചു. ഉത്തരവാദിത്വമുള്ള, വിജ്ഞാനവും വൈദഗ്ദ്ധ്യവുമുള്ള പൗരന്മാരെ രൂപപ്പെടുത്തുന്നതിൽ അധ്യാപകരുടെ പങ്ക് പ്രാധാന്യമർഹിക്കുന്നതായി രാഷ്ട്രപതി പറഞ്ഞു.

(ഹോൾഡ് വോയിസ്)

അധ്യാപക ദിനത്തോടനുബന്ധിച്ചു പ്രധാനമന്ത്രി നരേന്ദ്ര മോദിയും ആശംസകൾ നേർന്നു. വികസിത രാഷ്ട്രം എന്ന ലക്ഷ്യത്തിലേക്ക് ഇന്ത്യ മുന്നേറുമ്പോൾ, രാഷ്ട്രനിർമ്മാണത്തിലെ കരുത്തുറ്റ ശക്തിയാണ് അധ്യാപകരെന്ന് പ്രധാനമന്ത്രി വിശേഷിപ്പിച്ചു.

PRADHAN-TEACHERS DAY

അധ്യാപകദിനാശംസകൾ നേർന്ന് കേന്ദ്ര വിദ്യാഭ്യാസ മന്ത്രി ധർമ്മേന്ദ്ര പ്രധാൻ. അധ്യാപകരുടെ കഠിനാധ്വാനവും സമർപ്പണവും വിദ്യാർത്ഥികളിലെ മികവ് വളർത്തുന്നതിനൊപ്പം രാജ്യവികസനത്തിനും സംഭാവന നൽകുന്നതായി അദ്ദേഹം പറഞ്ഞു. അധ്യാപകർ കുട്ടികൾക്ക് അറിവ് പകർന്നുനൽകുക മാത്രമല്ല, രാഷ്ട്രബോധം വളർത്തുകയും ചെയ്യുന്നുവെന്ന് ശ്രീ പ്രധാൻ സമൂഹമാധ്യമത്തിൽ കുറിച്ചു.

ONAM (INTRO)

ഇന്ന് തിരുവോണം. ലോകമെമ്പാടുമുള്ള മലയാളികളും മലയാളത്തെ സ്നേഹിക്കുന്നവരും ഓണം ആഘോഷിക്കുകയാണ്. ഒരുമയുടെയും സ്നേഹത്തിന്റെയും സമാധാനത്തിന്റെയും പ്രതീകമായ ഓണം, കേരളത്തിന്റെ സമൃദ്ധമായ സംസ്കാരത്തെ ലോകത്തിന് മുന്നിൽ അവതരിപ്പിക്കുന്ന ഉത്സവംകൂടിയാണ്.

(വോയ്സ്)

കേരളമാകെ ഓണാഘോഷ നിറങ്ങളിലാണ്. വീടുകളിലും പൊതു ഇടങ്ങളിലുമെല്ലാം ഉത്സവാന്തരീക്ഷം നിറഞ്ഞുനിൽക്കുന്നു. പൂക്കളങ്ങളും തിരുവാതിരയും ഓണപ്പാട്ടുകളുമായി നാടങ്ങളും വൈവിധ്യമാർന്ന ആഘോഷപരിപാടികളാണ് സംഘടിപ്പിച്ചിരിക്കുന്നത്. വിവിധ ജില്ലകളിൽ വള്ളംകളി, പുലിക്കളി, സദ്യ എന്നിവ ആഘോഷങ്ങളുടെ ഭാഗമായി. വിദ്യാലയങ്ങൾ, കലാലയങ്ങൾ, സാംസ്കാരിക സംഘടനകൾ എല്ലാം ഓണാഘോഷത്തിൽ പങ്കുചേർന്നു. കുട്ടികളും യുവാക്കളും കലാപരിപാടികളിലൂടെ പാരമ്പര്യത്തെ പുതു തലമുറയ്ക്കൊപ്പം ചേർത്തു. വിപണികളും നഗരങ്ങളും ഗ്രാമങ്ങളും

എല്ലാം ഓണനിറവിൽ അലിഞ്ഞുചേരുകയാണ്. പച്ചക്കറിമേളകളും ഓണച്ചന്തയുമെല്ലാം കാർഷിക സമൃദ്ധിയുടെ ഓർമപ്പെടുത്തലായി, ജനങ്ങളുടെ ഓണാവേശത്തിന്റെ ഭാഗമായി.

നൃസ് ഡെസ്ക് ആകാശവാണി....

ONAM WISH

രാഷ്ട്രപതി ദ്രൗപദി മുർമു എല്ലാ മലയാളികൾക്കും ഓണാശംസകൾ നേർന്നു. കേരളത്തിന്റെ സമ്പന്നമായ സാംസ്കാരിക പൈതൃകത്തിന്റെ അതുല്യ ഉദാഹരണമാണ് ഓണമെന്ന് രാഷ്ട്രപതി സന്ദേശത്തിൽ പറഞ്ഞു. ദേശീയ ഐക്യം ശക്തിപ്പെടുത്താൻ ഈ അവസരത്തിൽ പ്രതിജ്ഞയെടുക്കാമെന്നും രാഷ്ട്രപതി കുട്ടിച്ചേർത്തു. ഐക്യത്തിന്റെയും പ്രത്യാശയുടെയും സാംസ്കാരിക അഭിമാനത്തിന്റെയും പ്രതീകമാണ് ഓണമെന്ന് പ്രധാനമന്ത്രി പറഞ്ഞു. സമൂഹത്തിൽ സൗഹൃദം പ്രോത്സാഹിപ്പിക്കാനും പ്രകൃതിയുമായുള്ള ബന്ധം ശക്തിപ്പെടുത്താനും ഈ ആഘോഷം സഹായിക്കുമെന്ന് അദ്ദേഹം പ്രത്യാശ പ്രകടിപ്പിച്ചു. ലോകമെമ്പാടുമുള്ള മലയാളികൾക്ക് കേരള ഗവർണ്ണർ രാജേന്ദ്ര വിശ്വനാഥ് ആർലേക്കർ, മുഖ്യമന്ത്രി പിണറായി വിജയൻ എന്നിവരും ആശംസകൾ നേർന്നു.

SABARIMALA (INTRO)

തിരുവോണദിനത്തിൽ ഭക്തി സാന്ദ്രമായി ശബരിമല സന്നിധാനം. ദർശന പുണ്യത്തിനും തിരുവോണ സദ്യയുണ്ണുന്നതിനുമായി ആയിരങ്ങളാണ് എത്തിയത്.

വിശദാംശങ്ങളുമായി ആകാശവാണി പത്തനംതിട്ട ജില്ലാ പ്രതിനിധി ശ്രീജി എസ് ശ്രീധർ...

(വോയിസ്)

UAE ONAM

മലയാളികൾ കൂടുതലുള്ള യുഎഇയിലും ഗൾഫ് മേഖലയിലും വിപുലമായ ഓണാഘോഷ പരിപാടികളാണ് സംഘടിപ്പിച്ചിട്ടുള്ളത്. വിദേശത്ത് താമസിക്കുന്ന കേരളീയരെ സംബന്ധിച്ചിടത്തോളം സാംസ്കാരിക ഒരുമയുടെ പ്രതീകം കൂടിയാണ് ഓണം. വിഭവസമൃദ്ധമായ സദ്യയും പായസമേളകളും ഒക്കെയായി പ്രവാസി മലയാളികൾ, ഓണത്തെ കൂട്ടായ്മയുടെ ആഘോഷമാക്കി മാറ്റുന്നു.

NABI DAY - KERALA

രാജ്യമെമ്പാടും ഇന്നു മുഹമ്മദ് നബിയുടെ ജൻമദിനം ആഘോഷിക്കുന്നു. വിവിധ സ്ഥലങ്ങളിൽ മൗലിദ് സദസ്സുകളും ഘോഷയാത്രകളും കലാ മത്സരങ്ങളും അന്നദാനവും നടന്നു. പ്രവാചകൻ മുഹമ്മദ് നബിയുടെ ജന്മദിനമായ മിലാദ് - ഉൻ - നബി ആഘോഷിക്കുന്ന, എല്ലാവർക്കും രാഷ്ട്രപതി ആശംസകൾ നേർന്നു. ഈ പുണ്യദിനം നമ്മുടെ സമൂഹത്തിൽ സമാധാനവും ക്ഷേമവും കൊണ്ടുവരട്ടെയെന്നും, കാര്യം, സേവനം, നീതി എന്നിവയുടെ മൂല്യങ്ങൾ നമ്മെ നയിക്കട്ടെയെന്നും പ്രധാനമന്ത്രി നരേന്ദ്ര മോദി ആശംസിച്ചു.

PM GST (INTRO)

ചരക്കുസേവന നികുതി പരിഷ്കരണം രാജ്യപുരോഗതിക്ക് പ്രചോദനമാകുമെന്ന് പ്രധാനമന്ത്രി നരേന്ദ്രമോദി. GST യിൽ കഴിഞ്ഞ ദിവസം പ്രഖ്യാപിച്ച പരിഷ്കാരങ്ങൾ ഈ മാസം 22-ന് പ്രാബല്യത്തിൽ വരും. ചരക്കുസേവന നികുതിയിൽ കേന്ദ്ര സർക്കാർ കൊണ്ടുവന്ന പുതുതലമുറ പരിഷ്കാരങ്ങൾ സമൂഹത്തിലെ ഏവർക്കും ഗുണം ചെയ്യുമെന്നും പ്രധാന മന്ത്രി പറഞ്ഞു.

(പിഎം വോയിസ്)

നിലവിലെ നാല് നികുതി സ്റ്റാമ്പുകൾക്ക് പകരം 5 %, 18% എന്നിങ്ങനെ രണ്ട് സ്റ്റാമ്പുകളിലാണ് ഘടന നിലവിൽ വരിക. കാർഷിക ഉപകരണങ്ങൾ മരുന്നുകൾ, മെഡിക്കൽ, സർജിക്കൽ, ഡെന്റൽ, വെറ്ററിനറി ഉപകരണങ്ങൾക്ക് നികുതി കുറച്ചു. നിരവധി വിദ്യാഭ്യാസ, സ്റ്റേഷനറി ഉൽപ്പന്നങ്ങളെ GSTയിൽ നിന്ന് ഒഴിവാക്കാൻ GST കൗൺസിൽ അംഗീകാരം നൽകി. പല ഇനങ്ങളിലും ജിഎസ്ടി ഒഴിവാക്കിയത് പ്രത്യേകിച്ച് വിദ്യാഭ്യാസ മേഖലയിലെ സാമ്പത്തിക ഭാരം ലഘൂകരിക്കുമെന്ന് കേന്ദ്ര വിദ്യാഭ്യാസ മന്ത്രി ശ്രീ ധർമേന്ദ്ര പ്രധാന പറഞ്ഞു.

WEST COALITION-UKRAINE

റഷ്യയുമായുള്ള സംഘർഷം അവസാനിച്ചതിനുശേഷം, യുക്രൈനിൽ, കര - കടൽ - വ്യോമ മാർഗങ്ങൾ വഴി സൈന്യത്തെ വിന്യസിക്കുമെന്ന് ഇരുപത്തിയാറ് പാശ്ചാത്യ സഖ്യകക്ഷികൾ വ്യക്തമാക്കി. യുക്രൈനെ പിന്തുണയ്ക്കുന്ന 35 രാജ്യങ്ങളുടെ ഉച്ചകോടിക്ക് ശേഷം, ഫ്രഞ്ച് പ്രസിഡന്റ് ഇമ്മാനുവൽ മാക്രോൺ ആണ് ഇത് സംബന്ധിച്ച പ്രഖ്യാപനം നടത്തിയത്. യു.എസ് സൈനിക പങ്കാളിത്തമില്ലെങ്കിലും, സഖ്യത്തിനുള്ള വാഷിംഗ്ടണിന്റെ പിന്തുണ ഉടൻ ഉറപ്പുവരുത്തുമെന്നും മാക്രോൺ കുട്ടിച്ചേർത്തു.

PRALHAD JOSHI- PUBLIC DISTRIBUTION

ഉപഭോക്താക്കളുടെ പരാതികൾ പരിഹരിക്കുന്നതിനായി, കേന്ദ്ര ഭക്ഷ്യ-പൊതുവിതരണ വകുപ്പ് സംസ്ഥാന സർക്കാരുകളുമായി സഹകരിച്ച്, സമയബന്ധിതവും ഫലപ്രദവുമായ നടപടി ഉറപ്പാക്കുമെന്ന് കേന്ദ്രമന്ത്രി പ്രശ്ഹാദ് ജോഷി. ഇതിനായി നിർമ്മിതബുദ്ധി അധിഷ്ഠിത സംവിധാനങ്ങൾ പ്രയോജനപ്പെടുത്തും. പൊതുവിതരണ പ്രവർത്തനങ്ങളെക്കുറിച്ചുള്ള രാജ്യവ്യാപകമായ വിലയിരുത്തൽ റിപ്പോർട്ട് ഭക്ഷ്യ പൊതുവിതരണ വകുപ്പ്, കേന്ദ്രമന്ത്രിക്ക് സമർപ്പിച്ചു.

YAMUNA DANGER LEVEL

ഡൽഹിയിൽ, യമുന നദിയിലെ ജലനിരപ്പ് അപകടനിലയ്ക്ക് മുകളിൽ തുടരുന്നു. തുടർച്ചയായി മഴ പെയ്യുന്നതിനാൽ ഇന്ന് രാവിലെ 207.35 മീറ്ററാണ് ജലനിരപ്പ് രേഖപ്പെടുത്തിയത്. താഴ്ന്ന പ്രദേശങ്ങളിൽ താമസിക്കുന്നവരെ സുരക്ഷിത സ്ഥലങ്ങളിലേക്കും ദുരിതാശ്വാസ ക്യാമ്പുകളിലേക്കും മാറ്റി.

US OPEN

യുഎസ് ഓപ്പൺ പുരുഷവിഭാഗത്തിൽ ഇന്ന് സുഷർ സെമി. അർധരാത്രി നടക്കുന്ന സെമി ഫൈനലിൽ സുഷർ താരങ്ങളായ നൊവാക് ജോക്കോവിച്ചും കാർലോസ് അൽകാരസും ഏറ്റുമുട്ടും. യാനിക് സിന്നറും ഫെലിക്സ് ഓഗറും തമ്മിലാണ് രണ്ടാം സെമി. വനിതാവിഭാഗം ഫൈനലിൽ മറ്റന്നാൾ ഒന്നാം നമ്പർ താരം അരീന സബലേകയും അമാൻഡ അനിസിമോവയും ഏറ്റുമുട്ടും. അതസമയം, ഇന്ത്യൻ താരം

യുകി ഭാഗ്രി ഉൾപ്പെട്ട പുരുഷ ഡബിൾസ് സഖ്യത്തിന് സെമിയിൽ കാലിടറി. യുകെയുടെ സ്കൂപ്പ്കി - സാലിസ്ബറി സഖ്യമാണ് ഭാഗ്രി - മൈക്കൽ വീനസ് സഖ്യത്തെ തോൽപ്പിച്ചത്.

KCL

കേരള ക്രിക്കറ്റ് ലീഗ് സെമി ഫൈനൽ പോരാട്ടങ്ങൾക്ക് ഇന്ന് തുടക്കം. ഉച്ചയ്ക്ക് രണ്ടരയ്ക്ക് നടക്കുന്ന ആദ്യ സെമിയിൽ തൃശൂർ ടൈറ്റൻസ്, കൊല്ലം സെയിലേഴ്സിനെ നേരിടും. വൈകിട്ട് 6.45-ന് നടക്കുന്ന രണ്ടാം സെമിയിൽ കൊച്ചി ബ്ലൂ ടൈഗേഴ്സ്, കാലിക്കറ്റ് ഗ്ലോബ് സ്റ്റാർസിനെയും നേരിടും.

FOOTBALL - ARGENTINA

ലാറ്റിനമേരിക്കൻ ലോകകപ്പ് ഫുട്ബോൾ യോഗ്യതാ റൗണ്ടിൽ കരുത്തരായ അർജന്റീനയും ബ്രസീലിനും ജയം. സ്വന്തം നാട്ടിൽ നടന്ന മത്സരത്തിൽ എതിരില്ലാത്ത മൂന്ന് ഗോളിന് അർജന്റീന, വെനസ്വേലയെ തോൽപ്പിച്ചു. ഇതിഹാസ താരം ലയണൽ മെസി ഇരട്ട ഗോൾ നേടി. ചിലിയെയാണ് ബ്രസീൽ പരാജയപ്പെടുത്തിയത്. എതിരില്ലാത്ത മൂന്നു ഗോളിനായിരുന്നു ബ്രസീലിന്റെയും ജയം.

WORLD BOXING C SHIPS

യുകെ-യിലെ ലിവർപൂളിൽ നടക്കുന്ന ലോക ബോക്സിംഗ് ചാമ്പ്യൻഷിപ്പിൽ, ഇന്ത്യയ്ക്ക് വിജയ തുടക്കം. ഇന്ത്യയുടെ സാക്ഷി, തോക്ചോ സനമാച്ച ചാനു, പവൻ ബർട്ടാൾ എന്നിവർ വിവിധ വിഭാഗങ്ങളിൽ വിജയം നേടി.

*

